

31 ta' Ottubru, 1952

Imballef:

L-Onor. Dr. A. Magri, B.Litt., LL.D.

Charles Aniak ne. versus Onor. Dr. Fortunato Mizzi ne. et.

Legat — Interpretazzjoni — Azzjoni — Interess —

Testament — Arbitru — Gvern — Legat Imholli

minn Agnese Schembri.

Min jista' juri zmien jibbenefika minn legat għandu mteress li jagħżi b'ez tigi nterpretata mill-Qorti d-dispozzjoni testamentarja kontenenti dak il-legat, anki jekk l-interpretazzjoni li min jagħżi jagħti lil dak il-legat tista' ma tkunx dik li għandha tingħata skond id-digi, jero li eventwalmnt tigi mogħtija fis-sentenza.

Lanqas jista' jiġi maħhud l-interess f'min jaġixxi għal dik l-interpretazzjoni minhabba l-fatt li l-għażla tal-benefiċjarju għal-legat tkun rimexxa lil-Gvern bhala arbitru ta' dik il-għażla; għax anki l-gudizzju ta' l-arbitru jista' jiġi mpunjat, fost każi oħra, f'każ ta' żball sostanzjali.

L-interess f'min jaġmel kawża ma hemmx bżonn li jkun patrimonjali, imma jista' jkun anki morali u astratt, purkè jkun ta' natura ġuridika, jiġifieri li jkun jikkorrispondi għal leżjoni ta' dritt; u għalhekk hu biżżejjed, b'ez-żewġ, jirradika dak l-interess, anki sempliċi dritt onorifiku.

Il lanqas hu meħtieġ li jkun hemm vjolazzjoni ta' dritt vera u propria, imma hu biżżejjed li l-eżistenza tad-dritt tkun minaccjata.

Ma jistax jingħad li mie jaġmel kawża b'ez-żewġ jiġi nterpretat legat ma għandux l-interess meħtieġ b'ez-żewġ jaġixxi, fuq ir-rifless li s-sentenza ma tkunx tista' tiġi eżegwita; u dan għalhekk l-oġġett tad-domanda huwa l-interpretazzjoni tal-legat, u mhux konċepibili kif is-sentenza li tagħti dik l-interpretazzjoni tista' tiġi injorata u tista' ma tiġix eżegwita.

Id-dispożizzjonijiet kontenuti f'testament għandhom jiġu nterpetati b'riferenza għaž-żmien li fih saru; u huwa paċifiku fid-dottrina li, sakemm ma ttriduzzjoni volontà kuntrorja tat-testatur, is-sess maskil imsemmi f'dispożizzjoni testamentarja jikkomprendi s-sess femminil.

B'applikazzjoni tal-prinċipji hawn fuq esposti, fil-każ preżenti l-Qorti rriteniet li l-attur kella nteress jaġixxi b'ez-żewġ il-Qorti tagħti interpretazzjoni tal-Legat imkollu minn Agnese Schembri fl-atti tan-Nutar Francesco Schembri Zarb tas-17 ta' Gunju 1918; u illi dak il-legat huwa utiż mhux biss għall-persuni ta' sess maskil, imma anki għal dawk ta' sess femminil.

Il-Qorti — Rat jé-ċitazzjoni ta' l-attur, li biha, wara li jiġu mogħtija l-provvedimenti meħtieġa u magħmula d-dikjarazzjonijiet li jkun hemm bżonn, peress li b'testament sigriet publikat min-Nutar Francesco Schembri Zarb fis-17 ta' Gunju 1918 (dok. B) Agnese Schembri halliet, fir-raba' artikolu, legat favur il-Gvern Civili l-attili dominju temporaneu ta' stabili, sottopost għali-kondizzjoni li l-Gvern għandu jobliga ruħu, ma' l-aċċettazzjoni tal-legat, sat-30 ta' Mejju 1959, imantni ("uno o più giovani maltesi all'estero") ġuvni jew aktar minn ġuvni wieħed malti barra minn Malta, b'ez-żewġ jitghallew arti jew mes-

tjer, kompriża l-mekkanika, biex l-apprendisti jaslū biex ikunu chauffeurs tajba, jew akkordaturi ta' pjanoforti, tant neċessarji kemm assolutament difettużi f' Malta; u peress illi b'kuntratt tan-Nutar tal-Gvern tas-16 ta' Mejju 1919 il-Gvern Ċivili aċċetta u gie immess fil-legat fuq imsemmi, u espressament obliġa ruħu "to employ the whole of the proceeds of the said utile dominium in maintaining abroad one or more Maltese young men for the purpose of learning an art or a handicraft ("mestiere"), comprising mechanics, in order that he or they may thus be enabled to become good chauffeurs or piano tuners" (dok. C); u peress illi l-Gvern Ċivili, b'avviż publikat fil-Government Gazette fis-16 ta' Novembru 1951 (dok. D), invita konkorrenti għall-konsegwiment ta' l-istess legat, u l-imsemmi Paul Axiak applika għall-istess, biex jagħmel studji li jonqsu fil-kors ta' tenur li qiegħed isegwi; u peress illi l-Gvern, kif jidher mit-risposta li tah il-konvenut Onorevoli Dottor Mizzi fil-31 ta' Marzu 1952 (dok. E) għall-mistoqsija ta' l-Onorevoli Dottor Albert Hyzler, M.L.A., iddikjara li l-persuna magħżula mill-Gvern kienet ta' sess femminili; u peress illi bi protest tat-22 ta' Marzu 1952 (dok. F) l-attur nomine ddiffida lill-Gvern biex ma jagħzelx għal-legat persuna ta' sess femminili; u peress illi b'ittra apparentement datata 25 ta' Marzu 1952 (dok. G.H.I.J.K.L.M.), li però giet impustata fil-21 ta' April 1952 (dok. N.) l-attur gie nformat li l-għażla l-Gvern għamilha; talab li jiġi dikjarat u deċiż illi l-legat fuq imsemmi huwa konsegwibili biss minn persuni ta' sess maskil, u dana sija skond il-kliem użat, u jekk ikun hemm bżonn anki skond il-verosimili intenzjoni tat-testatrici; u li tiġi in konsegwenza dikjarata nullo u ta' ebda effett kwalunkwe għażla li l-Gvern għamel ta' persuna ta' sess femminili. Bl-ispejjeż tal-gudizzju, kompijta dawk tal-protest tat-22 ta' Marzu 1952, u bl-ingunzjoni lill-imharrkin biex jidhru għas-subizzjoni;

Omissis;

Ikkunsidrat, dwar il-"karenza" ta' interess fl-attur, op-posta mill-konvenuti. Dawna qegħdin jibbażaw l-eċċezzjoni tagħhom fuq diversi motivi, li, għall-kjarezza tat-trattazzjoni, hu xieraq li jiġu eżaminati partiment;

Illi l-ewwel motiv jikkonsisti fil-li l-attur, lanqas jekk jirbah din il-kawża, ma jkollux dritt li jagħmel lill-konvenuti jagħ-

tu l-legat lilu; ghaliex il-ghażla lija rimessa għall-gudizzju insindakabili tal-Gvern. Fi kliem ieħor, l-attur ma għandux interess legittimu jipproponi dina l-kawża, ghaliex fiha ma jikkonkorru flimkien id-dritt u l-interess;

Illi dina l-objezzjoni, fil-fehma tal-Qorti, mhix aċċettabili, ghaliex tinjora d-distinzjoni tradizzjonali bejn dritt u interess. "Il diritto d'agire", jghid Mortara, "è il diritto che è oggetto dell'azione sono entità totalmente distinte; l'esercizio dell'azione ha solo come presupposto ipotetico, non come presupposto certo, l'esistenza o la violazione del diritto che ne forma l'oggetto". U aktar "il quddiem: — "Il diritto litigioso è una pretesa che acquista o riacquista valore e vigore di diritto, con effetto retroattivo, solo merco la sentenza del giudice". Għalhekk, dwar il-pretiża konkominanza taż-żewġ konċetti fuq imsemmija, l-istess awtur jikkonkludi: — "L'errore apparisce manifesto appena si rifletta essere il contenuto della domanda una pretesa, che può anche non corrispondere a un diritto" (Manuale di Procedura Civile, Vol. I. para. 14, 21, 38). Issa, id-domanda prinċipali ta' l-attur, ben diversa minn kif iddeskrivewha l-konvenuti, għandha bħala oġġett tagħha l-interpretazzjoni ta' legat—haġa din li ma jidherx li qatt giet kontestata lil min jista' f'xi żmien jibbenefika minn dik id-dispożizzjoni (Kollez. XXV—I—711). Xejn ma jfisser li l-interpretazzjoni ta' l-attur tista' ma tkunx dik li għandha, skond il-liġi, tingħata, u li eventwalment tiġi mogħtija fis-sentenza; ghaliex, biex jista' jingħad li l-attur għandu dritt jipprocedi gudizzjarjament, mhux assolutament neċessarju li hu jkollu dejjem raġun;

Illi xejn ma jiswa, kif jippretendu l-konvenuti, li l-Gvern hu arbitru fil-ghażla tal-benefiċjarju tal-legat, ghaliex anki l-gudizzju ta' l-arbitru jista' jiġi mpunjat, fost oħrajn, f'każ ta' żball sostanzjali (Kollez. XXXI—I—55);

Illi mhix applikabili s-sentenza ċitata mill-konvenuti, mogħtija mill-Qorti ta' l-Appell tar-Re fil-kawża "Xuereb vs. Petrococchino" fl-4 ta' Diċembru 1944; mhux biss ghaliex fil-każ tagħna l-Gvern aġixxa "jure gestionis", iżda wkoll ghaliex l-attur ma jistax ikun prekluz li jikkritika, u għal bżonn iwaqqa', l-aġir tal-konvenuti fil-mod kif dawn qegħdin jammministrav il-legat in kwistjoni. Si tratta ta' legat "cum onere" isti-

(wit favur terzi persuni, fosthom anki l-attur, li bhala legatarju ta' l-'onus' ghandu d-drittijiet kollha li l-ligi tannetti lil kwalunkwe legat, mhux eskluži dak tas-sorveljanza għall-puntwali adempiment ta' l-'onus' u għar-riżoluzzjoni tal-legat f'każ ta' inadempjenza (Laurent, Diritto Civile, Vol. XIII, uri. 546 u 548);

Illi obbjezzjoni oħra, magħnula mill-konvenuti, hija li l-azzjoni odjerna mhix kapaċi tirrendi lill-attur ebda riżultat utili jew vantaġġjuż. Hawn għandu jiġi rikjamat il-prinċipju, or-maj indiskutibili, li l-interess f'min jagħmel kawża ma hemmx bżonn li jkun patrimonjali, u jista' jkun anki morali u astratt, parkè ta' natura ġuridika; jiġifieri għandu jikkorrispondi għalleżjoni ta' dritt, u għalhekk biżżejjed biex jirradika l-interess anki sempliċi dritt onorifiku (Kollez. Vol. XXVI—I—432). Lanqas hu meħtieġ li jkun hemm vjolazzjoni ta' dritt vera u proprja; u biżżejjed li l-eżistenza tad-dritt tkun minaccjata; għaliex, fi kliem il-Mortara, "il concetto generico della violazione del diritto è molto ampio; esso comprende ogni impedimento non legittimo, ogni condizione, positiva o negativa, contraria allo stato o modo di godimento di un diritto"; u dan għar-raġuni evidenti li "le condizioni di godimento di un diritto costituiscono, nel loro insieme, il potere d'esercitare tale diritto" (op. cit., para. 41). Issa, fil-ħsieb ta' l-attur, l-interpretazzjoni tal-legat mogħtija mill-Gvern hija hażina, u qiegħda tfixkel il-mod ta'-tgawdija tal-legat, fis-sens li qegħdin jiġu ammessi għal dik it-tgawdija persuni ta' sess femminili, mentri fil-fehma ta' l-attur il-legat hu destinat unikament għall-persuni ta' sess maskil. Taht dan l-aspett l-azzjoni ta' l-attur, in kwantu ntiza biex teskudi n-nisa, u b'hekk tillimita n-numru tal-konkorrenti, hija għall-attur indubbjament ta' vantaġġ. Veru li l-attur jista' ma jiġix magħżul; iżda, jekk tittrijonfa l-interpretazzjoni mogħtija minnu, il-possibilitajiet ta' xelta għaliha jikbru indubbjament. U dan hu biżżejjed biex ikollu nteress jagħmel dina l-kawża;

Illi, dejjem skond il-konvenuti, jeżula dana l-interess fl-attur għaliex is-sentenza ma tkunx tista' tigi eżegwita. Evidentement il-konvenuti injoraw l-oġġett taż-żewġ domandi dedotti fiċ-ċitazzjoni. Dawn sostanzjalment għandhom bhala oġġett l-interpretazzjoni tal-legat, u bhala konsegwenza l-ineffikaċja

tal-ghażla li tkun saret, kuntrarjament għal dik l-interpretazzjoni, ta' persuni ta' sess femminili. Issa, jekk dawn id-doman-di jiġu akkolti, mhux komprensibili kif il-konvenuti jkunu jistgħu jinjoraw u ma jeżegwux is-sentenza;

Illi, fl-abharnett, il-konvenuti rrilevaw li l-attur ma għandux aktar interess ikompli l-kawża, għaliex hu gie skritturat bhala tenur mal-Covent Garden Opera House ta' Londra, u għalhekk ma għandux aktar bżonn tal-legat. Anki hawn ta' min jösserva li, għad li hu veru li l-interess fl-attur għandu jeżisti mhux biss fl-mizju, iżda anki fil-kors tal-kawża, sa l-abhar, fil-każ tagħna dana l-interess fl-attur ma naqasx, billi, apparti li hu skritturat "on probation", fil-kliem tax-xhud Dr. Richard Toledo (fol. 62 tergo), "Paul Axiak kif jinsab il-lum, għad irid ikompli l-istudji tiegħu tal-kant, u jkun aktar jista' jsib surmastrijiet tajbin biss jekk ikollu flus f'idejh"; u għad li s-salarju ta' l-attur jilhaq mat-£30 fil-ġimgħa, bispejjeż li jrid jafronta huma kbar hafna. Del resto, l-intenzjoni tat-testatrici li l-legatarji jiġu mibgħutin "all'estero" tisser logikament li riedithom jakkwistaw fl-arti dik il-perfezzjon li f'Malta ma setgħux jottjenu; u s'issa ebda prova ma saret li l-attur atwalment irraġġunġa dina l-perfezzjoni fl-arti tiegħu;

Illi taht dawn iċ-ċirkustanzi l-Qorti hija tal-fehma li l-pregudizzjali tan-nuqqas ta' interess fl-attur mhix sostenibili;

Fil-meritu, imbagħad, tikkunsidra;

Illi Agnese Schembri, fl-art. 4 tat-testment sigriet tagħha, miftuh u publikat min-Nutar Feo. Schembri Zarb fis-17 ta' Ġunju 1918, halliet "in titolo di legato al Governo di queste Isole l'utile dominio del corpo di beni in Valletta, Strada Mezzodi, cantonata con Strada Stretta" (deskritt abjar fit-testment), u assoġġettat dan il-laxxitu għal diversi kondizzjonijiet, fosthom dik "che il Governo medesimo, nell'atto di consolidazione, si obbligasse contestualmente di erogare in ciascun anno..... l'utile ricavabile, mantenendo uno o più giovani maltesi all'estero per apprendere un'arte o mestiere, compresa la meccanica, che potrebbe mettere gli apprendisti in grado di diventare buoni chauffers oppure accordatori di pianoforti, tanto necessari quanto assolutamente difettosi in Malta";

Illi l-attur jippretendi li x-xelta ta' dawk li jistgħu jibbenefikaw mill-legat għandha ssir biss fost persuni ta' sess mas-

kili, bl-esklużjoni tas-sess femminili; liema interpretazzjoni, skond l-attur, tinsab bażata (1) fuq il-kliem użati fl-imsemmija dispożizzjoni, li huma fis-sens maskil biss, "uno o più giovani", u (2) fuq il-verosimili intenzjoni tat-testatrici, derivanti u dedotta mill-fatt li hija semmiet l-arti tax-"chauffers" u ta' l-akkordaturi, "accordatori di pianoforti", li, speċjalment fl-epoka li sar it-testment, kienet proprja tar-rġiel — "munus virile";

Illi, kwantu għal dan it-tieni motiv, ma ġie konfestat li dawk il-mestjeri jinsabu ndikati b'semplici eżemplifikazzjoni, u ma setax kien diversament; għaliex fit-każ tal-mużika, li hija indubbjament arti, it-testatrici ma setgħetx kellha intenzjoni li teskludi s-sess femminili, li anki dak iż-żmien, forsi aktar nil-lum, kien jiddedika ruħu għal dik l-arti;

Illi, rigward l-ewwel motiv, għandu jingħad qabel xejn li d-dispożizzjonijiet ta' testment għandhom jiġu nterpretati b'riferenza għaž-żmien li fih saru. Issa, sa mill-antik, huwa paċifiku fid-dottrina li, sakenem ma tierizultax volontà kuntrarja, "semper sexus masculinus etiam foeminam continet". Infatti, kif ġustament osserva Richeri, "nullum est inter mares et foeminas a legibus discrimen constitutum, puta in conventionibus praeter fideiussionem, in testamentis, successionibus..... ita ut sub masculino sexu, foemineus comprehendatur, sed non e contrario sub foemineo contineatur masculinus, quod pessimum exemplo Pomponio visum est, non minus quam virum mulieribus uti vestibus" (Jurisprudencia Universalis, Lib. I, para. 412). F'dan is-sens ukoll għandlet applikazzjoni għall-kelma "filius" il-Qorti ta' l-Appell tar-Re fil-kawża "Dorell vs. D'Amico", deċiża fit-3 ta' Awissu 1885, meta rriteniet li "la parola 'filius' non è affatto ambigua; e se pur lo fosse, secondo la legge del Diritto Romano o di alcuni interpreti del medesimo, in giurisprudenza..... comunemente è consentito che le parole 'filius primogenitus, de primogenito in primogenitum', comprendono non solo i maschi, ma anche le feminine";

Illi ebda argument ma jista' jingħied mill-fatt li għal-legat in kwistjoni t-testatrici ma sejhix espressament, kif setgħet tagħmel, anki l-persuni ta' sess femminili; għaliex, kif jgħallhem Torre (ċitat fl-aħħar sentenza fuq miġjuba), "inter vocationem hominis et illius exclusionem datur medium, nempe vocatio

legis unde stat simul quod quis in expressa dispositione hominis vocatus non sit, et nihil minus ei intacta sint jura quae ex legis beneficio nanciscuntur";

Illi, biex dina l-interpretazzjoni tigi mwarrba, jehtieg li jirrizulta b'mod mhux ekwivoku li l-volontà tat-testatrici kienet diversa, deżumibili dina l-volontà jew mill-lokuzzjoni res-trittiva u esklużiva adoperata fid-dispożizzjoni, jew inkella mill-oġġett tal-legat, meta dan ikun per sè intiz u konsegwibili minn persuni ta' sess maskili biss — haġa dina li fil-każ taghna ma tirrikorrix;

Illi ma jiswiex il-fatt li l-Gvern, fl-att ta' l-aċċettazzjoni tal-legat, uża l-espressjoni "one or more young men", u fl-avviz tal-konkors uża l-maskili b'riferenza ghall-kandidati; ghal-lieq, apparti l-fatt li l-Gvern ġie li ghażel anki nisa, b'dawk l-espressjonijiet ma eskluđihom bl-ebda mod;

Illi, kif sewwa osservaw il-konvenuti fin-nota taghhom fol. 42, f'każ ta' legati favur il-foqra ("poveri") jew is-servi ("domestici"), hadd ma ddubita li ghandhom jew jistghu jigu kompriži anki n-nisa, non ostanti l-użu tal-maskil biss;

Rigward, fl-aħharnett, l-inċident sollevat mill-konvenuti bir-rikors taghhom tat-28 ta' Ġunju 1952 ghall-isfilz tax-xhieda ta' Dr. Richard Toledo, il-Qorti tikkunsidra l-inċident eżawrit bil-kontro-eżami li sar lix-xhud mill-konvenuti fl-udjenza tad-9 ta' Ottubru 1952, u konsegwentement mhix sejra tiehu konjizzjoni tieghu;

Ghal dawn ir-raġunijiet;

Tirrespingi l-preġudizzjali ta' karenza ta' interess fl-attur opposta mill-konvenuti nomine; bl-ispejjeż kontra taghhom;

U fil-meritu tirrespingi wkoll id-domandi ta' l-attur nomine; l-ispejjeż, in vista taċ-ċirkustanzi tal-każ, jibqgħu mingħajr taxa; iżda d-dritt tar-Registru jhalku l-attur nomine.